

---

Shri Tripurasundari Vijayastavah

ಶ್ರೀತ್ರಿಪುರಸುಂದರೀ ವಿಜಯಸ್ತವಃ

Document Information



---

Text title : ShrI Tripurasundari vijayastavah

File name : tripurasundarIvijayastava.itx

Category : devii, dashamahAvidyA, stotra, devI, panchadashI

Location : doc\_devii

Transliterated by : Pankaj Dubey dr.pankaj.dubey at gmail.com

Proofread by : Pankaj Dubey dr.pankaj.dubey at gmail.com

Latest update : December 27, 2022

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

December 27, 2022

*sanskritdocuments.org*

---



ಶ್ರೀತ್ರಿಪುರಸುಂದರೀ ವಿಜಯಸ್ತವಃ



ಶ್ರೀಗಣೇಶಾಯ ನಮಃ .

ಓಂ ಕ ಏ ಈ ಲ ಹ್ರೀಂ ಹ ಸ ಕ ಹ ಲ ಹ್ರೀಂ ಸ ಕ ಲ ಹ್ರೀಂ ಶ್ರೀಂ .

.. ಕ..

ಕಲ್ಪಾಂತೋದಿತ-ಚಂಡ-ಭಾನು-ವಿಲಸದ್-ದೇಹ-ಪ್ರಭಾ-ಮಂಡಿತಾ  
ಕಾಲಾಂಭೋದ-ಸಮಾನ-ಕುಂತಲ-ಭರಾ ಕಾರುಣ್ಯ-ವಾರಾಂ ನಿಧಿಃ .  
ಕಾದ್ಯರ್ಣಾಂಕಿತ-ಮಂತ್ರ-ರಾಜ-ವಿಲಸತ್-ಕೂಟ-ತ್ರಯೋಪಾಸಿತಾ  
ಶ್ರೀಚಕ್ರಾಧಿ-ನಿವಾಸಿನೀ ವಿಜಯತೇ ಶ್ರೀರಾಜ-ರಾಜೇಶ್ವರೀ .. 1..

.. ಏ..

ಏತತ್-ಪ್ರಾಭವ-ಶಾಲಿನೀತಿ ನಿಗಮೈರದ್ಯಾಪ್ಯನಾಲೋಚಿತಾ  
ಹೇಮಾಂಭೋಜ-ಮುಖೀ ಚಲತ್-ಕುವಲಯ-ಪ್ರಸ್ಪರ್ಧಮಾನೇಕ್ಷಣಾ .  
ಏಣಾಂಕಾಂಶ-ಸಮಾನ-ಫಾಲ-ಫಲಕ-ಪ್ರೋಲ್ಲಾಸಿ-ಕಸ್ತೂರಿಕಾ  
ಶ್ರೀಚಕ್ರಾಧಿ-ನಿವಾಸಿನೀ ವಿಜಯತೇ ಶ್ರೀರಾಜ-ರಾಜೇಶ್ವರೀ .. 2..

.. ಈ..

ಈಷತ್-ಪುಲ್ಲ-ಕದಂಬ-ಕುಂಡಲ-ಮಹಾ-ಲಾವಣ್ಯ-ಗರ್ವಾಪಹಾ  
ಸ್ನಿಗ್ಧ-ಸ್ವಚ್ಛ-ಸುದಂತ-ಕಾಂತಿ-ವಿಲಸನ್ಮಂದ-ಸ್ಮಿತಾಽಲಂಕೃತಾ .  
ಈಶಿತ್ವಾದ್ಯಖಿಲೇಷ್ಟ-ಸಿದ್ಧಿ-ಫಲದಾ ಭಕ್ತ್ಯಾ ನತಾನಾಂ ಸದಾ  
ಶ್ರೀಚಕ್ರಾಧಿ-ನಿವಾಸಿನೀ ವಿಜಯತೇ ಶ್ರೀರಾಜ-ರಾಜೇಶ್ವರೀ .. 3..

.. ಲ..

ಲಕ್ಷ್ಮ್ಯಲಕ್ಷ್ಮ್ಯವಲಗ್ನ-ದೇಶ-ವಿಲಸದ್-ರೋಮಾವಲೀ-ವಲ್ಲರೀ  
ವೃತ್ತ-ಸ್ನಿಗ್ಧ-ಫಲ-ದ್ವಯ-ಭ್ರಮ-ಕರೋತ್ತುಂಗ-ಸ್ತನೀ ಸುಂದರೀ .  
ರಕ್ತಾಶೋಕ-ಶುಭ-ಪ್ರಪಾಟಲ-ದುಕೂಲಾಚ್ಛಾದಿತಾಂಗೀ ಮುದಾ  
ಶ್ರೀಚಕ್ರಾಧಿ-ನಿವಾಸಿನೀ ವಿಜಯತೇ ಶ್ರೀರಾಜ-ರಾಜೇಶ್ವರೀ .. 4..

.. ಹ್ರೀಂ..

ಹ್ರೀಂಕಾರೀ ಸುರ-ವಾಹಿನೀ ಜಲ-ಗಭೀರಾವರ್ತನಾಭಿರ್ಧನ-  
ಶ್ರೋಣೀ-ಮಂಡಲ-ಭಾರ-ಮಂದ ಗಮನಾ-ಕಾಂಚೀ-ಕಲಾಪೋಜ್ಜ ಲಾ .  
ಶುಂಡಾದಂಡ-ಸುವರ್ಣ-ವರ್ಣ-ಕದಲೀ-ಕಾಂಡೋಪಮೋರು-ದ್ವಯೀ

ಶ್ರೀಚಕ್ರಾಧಿ-ನಿವಾಸಿನೀ ವಿಜಯತೇ ಶ್ರೀರಾಜ-ರಾಜೇಶ್ವರೀ .. 5..

.. ಹ..

ಹಸ್ತ-ಪ್ರೋಚ್ಚ ಲದಿಕ್ಷು-ಕಾರ್ಮುಕ-ಲಸತ್-ಪುಷ್ಪೇಷು-ಪಾಶಾಂಕುಶಾ  
ಹ್ಯಾದ್ಯಣಾಂಕಿತ-ಮಂತ್ರ-ರಾಜ-ನಿಲಯಾ ಹಾರಾದಿಭಿರ್ಭೂಷಿತಾ .  
ಹಸ್ತ-ಪ್ರಾಂತ-ರಣತ್-ಸುವರ್ಣ-ವಲಯಾ ಹರ್ಯಕ್ಷ-ಸಂಪೂಜಿತಾ  
ಶ್ರೀಚಕ್ರಾಧಿ-ನಿವಾಸಿನೀ ವಿಜಯತೇ ಶ್ರೀರಾಜ-ರಾಜೇಶ್ವರೀ .. 6..

.. ಸ..

ಸಂರಕ್ತಾಂಬುಜ-ಪಾದ-ಯುಗ್ಮ-ವಿಲಸನ್ಮಂಜು-ಕ್ಷಣನ್ನೂಪುರಾ  
ಸಂಸಾರಾರ್ಣವ-ತಾರಣೈಕ-ತರಣಿರ್ಲಾವಣ್ಯ-ವಾರಾಂ ನಿಧಿಃ .  
ಲೀಲಾ-ಲೋಲ-ತಮಂ ಶುಕಂ ಮಧುರಯಾ ಸಂಲಾಲಯಂತೀ ಗಿರಾ  
ಶ್ರೀಚಕ್ರಾಧಿ-ನಿವಾಸಿನೀ ವಿಜಯತೇ ಶ್ರೀರಾಜ-ರಾಜೇಶ್ವರೀ .. 7..

.. ಕ..

ಕಲ್ಯಾಣೇ ಕರುಣಾ-ರಸಾದ್ರ್ಯ-ಹೃದಯಾ ಕಲ್ಯಾಣ-ಸಂದಾಯಿನೀ  
ಕಾದ್ಯಣಾಂಕಿತ-ಮಂತ್ರ-ಲಕ್ಷಿತ-ತನುಸ್ತನ್ವೀ ತಮೋ-ನಾಶಿನೀ .  
ಕಾಮೇಶಾಂಕ-ವಿಲಾಸಿನೀ ಕಲ-ಗಿರಾಮಾವಾಸ-ಭೂಮಿಃ ಶಿವಾ  
ಶ್ರೀಚಕ್ರಾಧಿ-ನಿವಾಸಿನೀ ವಿಜಯತೇ ಶ್ರೀರಾಜ-ರಾಜೇಶ್ವರೀ .. 8..

.. ಹ..

ಹಂತುಂ ದಾನವ-ಪುಂಗವಂ ರಣ-ಭುವಿ ಪ್ರೋಚ್ಚಂಡ-ಭಂಡಾಭಿಧಂ  
ಹರ್ಯಕ್ಷಾದ್ಯಮರಾರ್ಥಿತಾ ಭಗವತೀ ದಿವ್ಯಾಂ ತನೂಮಾಶ್ರಿತಾ .  
ಶ್ರೀಮಾತಾ ಲಲಿತೇತ್ಯಚಿಂತ್ಯ-ವಿಭವೈರ್ನಾಮ್ನಾಂ ಸಹಸ್ರೈಃ ಸ್ತುತಾ  
ಶ್ರೀಚಕ್ರಾಧಿ-ನಿವಾಸಿನೀ ವಿಜಯತೇ ಶ್ರೀರಾಜ-ರಾಜೇಶ್ವರೀ .. 9..

.. ಲ..

ಲಕ್ಷ್ಮೀರ್ವಾಗ-ಗಜಾದಿಭಿರ್ಬಹು-ವಿದ್ಯೈಃ ರೂಪೈಃ ಸ್ತುತಾಽಪಿ ಸ್ವಯಂ  
ನೀ-ರೂಪಾ ಗುಣ-ವರ್ಜಿತಾ ತ್ರಿ-ಜಗತಾಂ ಮಾತಾ ಚ ಚಿದ್-ರೂಪಿಣೀ .  
ಭಕ್ತಾನುಗ್ರಹ-ಕಾರಣೇನ ಲಲಿತಂ ರೂಪಂ ಸಮಾಸಾದಿತಾ  
ಶ್ರೀಚಕ್ರಾಧಿ-ನಿವಾಸಿನೀ ವಿಜಯತೇ ಶ್ರೀರಾಜ-ರಾಜೇಶ್ವರೀ .. 10..

.. ಹ್ರೀಂ..

ಹ್ರೀಂಕಾರೈಕ-ಪರಾಯಣಾರ್ತ-ಜನತಾ-ಸಂರಕ್ಷಣೇ ದೀಕ್ಷಿತಾ  
ಹಾರ್ದಾಸಂ ತಮಸಂ ವ್ಯಪೋಹಿತ-ಮಲಂ ಭೂಷ್ಣುರ್ಹರ-ಪ್ರೇಯಸೀ .  
ಹತ್ಯಾದಿ-ಪ್ರಕಟಾಘ-ಸಂಘ-ದಲನೇ ದಕ್ಷಾ ಚ ದಾಕ್ಷಾಯಣೀ  
ಶ್ರೀಚಕ್ರಾಧಿ-ನಿವಾಸಿನೀ ವಿಜಯತೇ ಶ್ರೀರಾಜ-ರಾಜೇಶ್ವರೀ .. 11..

.. ಸ..

ಸರ್ವಾನಂದ-ಮಯೀ ಸಮಸ್ತ-ಜಗತಾಮಾನಂದ-ಸಂದಾಯಿನೀ  
ಸರ್ವೋತ್ತುಂಗ-ಸುವರ್ಣ-ಶೈಲ-ನಿಲಯಾ ಸಾ ಸಾರ-ಸಾಕ್ಷೀ ಸತೀ .  
ಸರ್ವೈರ್ಯೋಗಿ-ಚಯೈಃ ಸದೈವ ವಿಚಿತಾ ಸಾಮ್ರಾಜ್ಯ-ದಾನ-ಕ್ಷಮಾ  
ಶ್ರೀಚಕ್ರಾಧಿ-ನಿವಾಸಿನೀ ವಿಜಯತೇ ಶ್ರೀರಾಜ-ರಾಜೇಶ್ವರೀ .. 12..  
.. ಕ..

ಕನ್ಯಾ-ರೂಪ-ಧರಾ ಗಲಾಬ್ಜ-ವಿಲಸನ್ಮುಕ್ತಾ-ಲತಾಸಲಂಕೃತಾ  
ಕಾದಿ-ಕ್ಷಾಂತಮನು-ಪ್ರವಿಷ್ಟ-ಹೃದಯಾ ಕಲ್ಯಾಣ-ಶೀಲಾನ್ವಿತಾ .  
ಕಲ್ಪಾಂತೋದ್ಭಟ-ತಾಂಡವ-ಪ್ರಮುದಿತಾ ಶ್ರೀಕಾಮ-ಜಿತ್-ಸಾಕ್ಷೀಣೀ  
ಶ್ರೀಚಕ್ರಾಧಿ-ನಿವಾಸಿನೀ ವಿಜಯತೇ ಶ್ರೀರಾಜ-ರಾಜೇಶ್ವರೀ .. 13..  
.. ಲ..

ಲಕ್ಷ್ಮ್ಯಾ ಭಕ್ತಿ-ರಸಾದ್ರ್ಯ-ಹೃತ್-ಸರಸಿಜೇ ಸದ್ಭಿಃ ಸದಾಸ್ಸರಾಧಿತಾ  
ಸಾಂದ್ರಾನಂದ-ಮಯೀ ಸುಧಾಕರ-ಕಲಾ ಖಂಡೋಜ್ಜ್ವಲನ್ಮೌಲಿಕಾ .  
ಶರ್ವಾಣೀ ಶರಣಾಗತಾಸ್ಸರ್ತಿ-ಶಮಿನೀ ಸಚ್ಚಿನ್ಮಯೀ ಸರ್ವದಾ  
ಶ್ರೀಚಕ್ರಾಧಿ-ನಿವಾಸಿನೀ ವಿಜಯತೇ ಶ್ರೀರಾಜ-ರಾಜೇಶ್ವರೀ .. 14..  
.. ಹೀಂ..

ಪ್ರೀಂಕಾರ-ತ್ರಯ-ಸಂಪುಟಾಸತಿ-ಮಹತಾ ಮಂತ್ರೇಣ ಸಂಪೂಜಿತಾ  
ಹೋತ್ರೀ ಚಂದ್ರ-ಸಮೀರಣಾಸಗ್ನಿ-ಜಲ-ಭೂ-ಭಾಸ್ವನ್ನಭೋ-ರೂಪಿಣೀ .  
ಹಂಸಃ ಸೋಹಮಿತಿ ಪ್ರಕೃಷ್ಟ-ಧಿಷಣೈರಾರಾಧಿತಾ ಯೋಗಿಭಿಃ  
ಶ್ರೀಚಕ್ರಾಧಿ-ನಿವಾಸಿನೀ ವಿಜಯತೇ ಶ್ರೀರಾಜ-ರಾಜೇಶ್ವರೀ .. 15..  
.. ಶ್ರೀಂ..

ಶ್ರೀಂಕಾರಾಂಬುಜ-ಹಂಸಿಕಾಸ್ಸಶ್ರಿತ-ಜನ-ಕ್ಷೇಮಂಕರೀ ಶಂಕರೀ  
ಶೃಂಗಾರೈಕ-ರಸಾಕರಸ್ಯ ಮದನಸ್ಯೋಜ್ಜೀವಿಕಾ-ವಲ್ಲರೀ .  
ಶ್ರೀಕಾಮೇಶರಹಃ-ಸಖೀ ಚ ಲಲಿತಾ ಶ್ರೀಮದ್-ಗುಹಾಸ್ಸರಾಧಿತಾ  
ಶ್ರೀಚಕ್ರಾಧಿ-ನಿವಾಸಿನೀ ವಿಜಯತೇ ಶ್ರೀರಾಜ-ರಾಜೇಶ್ವರೀ .. 16..  
ಇತಿ .

Encoded and proofread by Pankaj Dubey dr.pankaj.dubey at gmail.com

---

श्रीतिपुसुंदरि विजयस्तवः

---

Please send corrections to [sanskrit@cheerful.com](mailto:sanskrit@cheerful.com)

